



ГРОДЗЕНСКІ УНІВЕРСІТЭТ

ОРГАН ПАРТКОМА, РЭКТАРАТА, ПРАФКОМАУ, КАМІТЭТА КАМСАМОЛА
ГРОДЗЕНСКАГА ДЗЯРЖАУНАГА УНІВЕРСІТЭТА ІМЯ ЯНКІ КУПАЛЫ

№ 30 (128) Серада, 31 студзеня 1990 года

КАНДЫДАТЫ Ў НА РОДНЫЯ ДЭПУТАТЫ ПАПРАСІЛІ СЛОВА



Габрусевіч Сяргей Аляксандравіч, 1936 года нараджэння, Беларус, адукацыя вышэйшая, член КПСС, прарэктар па вучэбнай рабоце.
Вылучаны кандыдатам у народныя дэпутаты Беларускай

ССР на Бераставіцкай выбарчай акрузе Пленумам праўлення Гродзенскага абласнога аддзялення Саветскага фонду культуры.

Ва ўмовах перабудовы галоўнай мэтай Вярхоўнага Савета БССР, на мой погляд, з'яўляецца стварэнне законаў і ўмоў, якія давалі б магчымасць кожнаму чалавеку і народу ў цэлым свабодна і творча працаваць у імя самой асобы і Радзімы. У адпаведнасці з гэтым я буду — у выпадку выбарання — дамагацца вырашэння шэрагу пытанняў, якія забяспечвалі б:

— дасягненне рэальнага і глыбокага суверэнітэту БССР у складзе Саюза, Маецца на ўвазе, што БССР павінна вырашаць выключна ўсе пытанні свайго палітычнага, эканамічнага, сацыяльнага і культурнага развіцця. Мець магчымасць для развіцця эканамічных і культурных сувязей з замежнымі

краінамі і, натуральна, свае прадстаўніцтва.

— стварэнне ў рэспубліцы юрыдычных, эканамічных, культурных, псіхалагічных і іншых умоў, якія б гарантавалі рэальнае раўнапраўе ўсіх нацый;

— станаўленне эканамічнай самастойнасці Беларусі. Лічу, што гаспадарчы разлік — гэта толькі першая ступень. На мой погляд, рэальная эканамічная самастойнасць БССР магчыма, калі эканоміка Беларусі будзе неад'емнай часткай народнай гаспадаркі Саюза не па жаданню саюзных міністэрстваў, ці Дзяржплана СССР, а — як вынік кааперацыі і раздзялення працы;

— узнікненне разам з грамадскай уласнасцю калектыўнай і ў асобных выпадках — прыватнай уласнасці;

— пераарыентацыю бюджэта рэспублікі на паляпшэнне матэрыяльных умоў жыцця працоўных;

— пашырэнне эканамічных і юрыдычных правоў калгасаў і іншых кааператывных вытворчых адзінак;

— стварэнне юрыдычных, эканамічных, сацыяльных, псіхалагічных умоў для паслядоўнай і прынцыповай палітыкі беларусізацыі. Лічу, што калі мы гаворым аб адраджэнні роднай мовы і культуры, то мы маем на ўвазе не проста іх захаванне і развіццё, а захаванне і развіццё беларускай нацыі. Я ўпэўнены, што да таго часу, пакуль не абдудзецца адраджэнне беларускай мовы і культуры, наш народ не будзе гаспадаром сваёй зямлі, бо ён будзе разглядаць яе як тэрыторыю, а не як сваё кроўнае;

— пашырэнне і паглыбленне для развіцця ў Беларусі і на Гродзеншчыне мовы і культуры рускіх, палякаў, літоўцаў, яўрэяў, татар і іншых.



Вячаслаў Аляксандравіч Максімовіч, 1944 года нараджэння, паляк, адукацыя вышэйшая, член КПСС, загадчык кафедры фізічнага выхавання.

Вылучаны кандыдатам у народныя дэпутаты Гродзенскага абласнога Савета народных дэпутатаў па Цэнтрыяллістычнай выбарчай акрузе № 19 работнікамі дзіцячай спартыўнай школы класічнай барацьбы.

Лічу, што кожны кандыдат у народныя дэпутаты павінен мець сваю дэталізаваную праграму. У сваёй дзейнасці дэпутата абласнога Савета лічу неабходным працаваць па наступных напрамках:

— садзейнічаць аздараўленню моладзі вобласці, падтрымліваць цікавыя эканамічныя ініцыятывы, якія прыносяць карысць жыхарам вобласці, садзейнічаць павышэнню спартыўнай матэрыяльнай базы ўніверсітэта, студэнцкага жыцця, месца грамадскага харчавання, развіцця сістэмы аховы здароўя, дамагацца павышэння адказнасці саветаў народных дэпутатаў, прафсаюзных органаў у развіцці фізічнай культуры і спорту, турызму, павышэння сацыяльнай значнасці фізкультурнага руху, прыняццям удзел у распрацоўцы «Комплекснай праграмы развіцця фізічнай культуры і спорту ў вобласці на 1991—1995 гг., дамагацца ўвядзення надбавак і даплат да службовых акладаў спецыялістам па фізічнай культуры і спорту, увядзення ў штаты прадпрыемстваў і арганізацый пасады — метадыст па фізічнай культуры, у дашкольных установах — пасады трэнера-метадыста. Дамагацца узаконення статусу фізкультурна-спартыўных клубаў, адкрыцця клубаў па спартыўнай зацікаўленасці для інвалідаў, усебакова падтрымліваць пашырэнне і ўмацаванне базы для масавага развіцця фізічнай культуры і спорту, будаўніцтва міні-басейнаў у дашкольных установах.

матэрыяльнай дапамогі;

ж) паслядоўнай палітыкі, накіраванай на паляпшэнне жыццёвых умоў для малазабяспечаных катэгорый насельніцтва (пенсіянераў, студэнтаў, інвалідаў і г. д.);

з) неадкладнай перадачы зямлі сялянам у розных формах уласнасці пры захоўванні там, дзе яны гэтак жа працуюць і дзе хочучы гэтага жыхары сяла, калгасаў, саўгасаў, кааператываў;

і) далейшага развіцця галоснасці і дэмакратыі, значнага скарачэння адміністрацыйна-упраўленчага апарату.

Рашуча выступаю супраць палавінчатасці і непаслядоўнасці пры прыняцці мер у галінах эканомікі, сельскай гаспадаркі, нацыянальных і міжрэспубліканскіх адносін.



Аляксандр Іванавіч Васкабоеў, 44 года нараджэння, рускі, адукацыя вышэйшая, член КПСС, прарэктар па навуковай рабоце.

Вылучаны кандыдатам у народныя дэпутаты Гродзенскага абласнога Савета народных дэпутатаў па 41-й Чарняхоўскай выбарчай акрузе Пленумам аддзялення Савета Таварыства «Знанне».

Панова выбаршчыкам сваіх мн пры выбарах у народныя

дэпутаты на розных узроўнях стала павальным захваленнем і прыняла характар маніпуляцыі. Я не прапаноўваю сваю праграму, а толькі ўдакладняю пазіцыю. Град, перш за ўсё, культурны цэнтр.

Разшнне палітычных, экалагічных праблем — гэта не самамэта, а толькі сродкі ўзабагацэння нацыянальнага жыцця. Галоўнае ў выхоўванні грамадзянскасці, патрыятызму падрыхтоўка добрасумленнага працаўніка, а не таго, хто хапае толькі вяршкі. Гуманізацыя школы і вышэйшай асабліва — адказная нацыянальная задача.

Спад прэстыжу настаўніцкай працы дэмаралізаваў наша грамадства. Адносіны да педагога як да кагосьці ардынарнага — гэта вельмі трывожны сімptom сур'ёзнай хваробы. Яе дыягназ — прымітыўнае мысленне, палітычная блізарукасць, тэхнакрытызм. Без разумення гэтага перабудова ў школе ўжо стала фармальнай, перабудова ў ВНУ — бутафорскай, перабудова ў эканоміцы — ілюзіяй.

Наш чалавек яшчэ не стаў Чалавекам, у яго акрамя пары моцных рук ёсць яшчэ і душа. А ёй, як і цэлу, неабходна добра і высока-якасная ежа. Ёсць і розум, здольны засвойваць не толькі лічыць плану, кубаметры, тоны, кіламетры, але і асэнсавачь сутнасць свайго быцця, біцца над пошукам адказаў на вечныя пытанні: «Быць ці не быць?», «Што рабіць?», «Хто вінаваты?». Тыя, хто кіраваў народам, пакуль што не адказалі на гэтыя пытанні. Адказ здолен даць толькі сам народ, народ грамадзянска сталы, ідэйна ўпэўнены. Сталасць і ўпэўненасць не зваліцца з неба і не прыйдучь знямаць. Неабходна рознабаковая выхавальная праца настаўніка.

Пачынаючы з рэвалюцыі, усе наша развіццё мы тлумачылі толькі праз эканоміку і прыйшлі да невуцтва, дэмагогіі, якія дэмаралізавалі наша грамадства. І вось зараз энергію людзей больш за ўсё тушыць неакрэсленасць. Чалавек у сувязі з гэтым павінен валодаць гарантыяй аховы не толькі ўласнага жыцця і маёмасці, патомства, але і высокай мэтай. Ці ёсць у нас такая ахова? Давайце сумленна адкажам на гэта.

Нас усіх як у першародным граху, абвінавачваюць, што механізм тармажэння ў нас саміх. Але мы ведаем, што ён у надзвычайнай гравітацыі, шматлікасці, непаваротлівасці, і, галоўнае, паўкампетэнтнасці апарата кіравання, які ніколі не навучыцца кіраваць павольна і ні за што на свеце не захоча развітацца з наменклатурнымі прывілегіямі. Апарату не патрэбны людзі, якія думаюць, людзі таленавіты. Задача сённяшняга дня — рыхтаваць кадры, здольныя да самавышчэння ад бюракратычнай брыдасці. Задача будучага — духоўнае і культурнае адраджэнне.

на творчую працу; выкарыстання розных крыніц фінансавання для патрэб народнай асветы; прыняцця заканадаўчых актаў, якія зрабілі б выгаднымі ўклады ў сферу народнай асветы для ўсіх, хто хоча гэта зрабіць;

г) разам з дэпутатамі ад Беларускага аддзялення дзіцячага фонду імя У. І. Леніна рэалізацыі праў маленіх грамадзян на шчаслівае дзяцінства, гуманных адносін з боку грамадства да дзяцей, маральную і экалагічную чысціню асяроддзя іх пражывання;

д) стварэння ўмоў для поўнага адраджэння Беларускай нацыянальнай свядомасці народа Беларусі, прынцыпова маралі ў адносінках паміж людзьмі, дабівацца таго, каб у перабудове мы не загубілі галоўнае — Чалавека;

е) павышэння ролі сям'і ва ўсіх сферах нашага жыцця і, галоўным чынам, у выхаванні дзяцей, значнай дзяржаўнай дапамогі малым сем'ям, бо, стварыўшы нездаровыя ўмовы жыцця для маладых сем'яў, мы хочам мець здаровых дзяцей; за права маці выхоўваць дзяцей да дасягнення імі школьнага ўзросту з захоўваннем працоўнага стажу і выплатай значнай

школьных і дашкольных устаноў, бацькі і г. д. Зразумець іх праблемы дапамагаюць дзесяць гадоў работы ў школе і столькі ж у ВНУ. Хачу заўважыць, што гэта катастрафічна абдзеленая ўвагай грамадства (і маральна, і матэрыяльна) частка нашых працоўных.

У Вярхоўным Савеце, пры ўмове, што мяне выбяруць, і на месцах буду дабівацца:

а) перадачы ўлады Саветам і паварота дзейнасці Саветаў усіх узроўняў да патрэб народу;

б) правядзення незалежнай экспертызы з дапамогай групы дэлегатаў ад народнай асветы і спецыялістаў праектаў пастаноў і другіх рэшэнняў савецкіх органаў з пункту іх адпаведнасці вырашэнню праблем дзяцінства, патрабаванням народнай асветы, навукі і культуры, распрацоўкі ў неабходным выпадку альтэрнатыўных праектаў, якія ў найбольшай меры адпавядалі б гэтым мэтам і прымушалі актыўна працаваць над іх вырашэннем усіх, хто за гэта адказвае;

в) забеспячэння сацыяльных гарантыяў выкладчыкам, настаўнікам, студэнтам і іншым катэгорыям работнікаў народнай асветы права



ВІКТАР ПЯТРОВІЧ, 44 года нараджэння, Беларус, адукацыя вышэйшая, член КПСС, загадчык кафедры педікі. Вылучаны кандыдатам дэпутаты Вярхоўнага Савета па Урублеўскай выбарчай акрузе № 237 г. Гродна Гродзенскага абласнога аддзялення Педагагічнага таварыства.

педагагічным таварыствам ацую на грамадскай асямльш за два дзесяці гады вылучэнне кандыдатам

ТОЙ, ХТО ФІЗІКАМ СТАЎ...

Той, хто фізікам стал,
Той грустить перестал.
На фізфаке не жыць, а
«маліна»...

Гэта словы са студэнцкай жартоўнай песні фізікаў. Але, як кажуць, у кожным жэрце ёсць доля праўды. На самай справе, сумаваць на фізфаку не даводзіцца. Няма калі.

Той, хто займаецца на педагогічным аддзяленні, павінен засвоіць курс агульнай фізікі, вышэйшую матэматыку, тэарэтычную фізіку, вылічальныя машыны і інфарматыку і інш. А гэта толькі частка спецыяльных дысцыплін.

У 1990 годзе на гэтым аддзяленні ўжо прадугледжваюцца тры спецыялізацыі: квантавая электроніка, фізічная інфарматыка, фізіка і тэхнічная творчасць.

Выпускнікам педагогічнага аддзялення будучы прывойвацца наступныя кваліфікацыі: Фізік. Выкладчык. Настаўнік фізікі, інфарматыкі і вылічальнай тэхнікі. Настаўнік фізікі. Арганізатар тэхнічнай творчасці.

Значыць, патрэбны будучы новае спецкурс, спецлабараторы, навукова-даследчыя гурткі; студэнцкія канструктарскія бюро...

Настаўніку фізікі неабходна ведаць і ўмець многае. Нездарма гаворыцца, што фізік павінен умець плаваць свярдзелкам і сівраваць піпой. А хто адрамантуе ў школе тэлевізар, радыёпрыёмнік, навучыць карыстацца лазерамі? Фізік!

Радыёінжынеры і інжынеры оптыкі-тэхнікі будучы вучыцца на інжынерным аддзяленні фізічнага факультэта, дзе патрэбны добрыя веды не толькі па фізіцы і вышэйшай матэматыцы, але і па такіх інжынерных дысцыплінах, як супрамаг, матэрыялазнаўства, інжынерная графіка, рэбятэхніка, радыёэлектроніка, электратэхніка. Акрамя агульнанавуковых і агульнаінжынерных предметаў на гэтым аддзяленні вучаюцца і адпаведныя дысцыпліны спецыялізацыі: радыёінжынеры — радыётэхнічныя ланцугі і сігналы, узмацняльны прыборы, мікрасхемную тэхніку, тэлебачанне і інш.; інжынеры оптыкі-тэхналогі — фізічную оптыку, тэорыю і разлік аптычных сістэм, тэхналогію варкі шкла, прыкладную оптыку і галаграфію і г. д.

Па кожнай спецыяльнасці ёсць свае лабараторыі: швердацельныя і газавыя лазеры, рэнтгенаструктурны аналіз, радыёпрыёмныя і перадаючы прыборы, радыёэлектронныя сістэмы, аптычныя вымярэнні, сучасныя аптычныя метады ў дыягностыцы і кантролі і многія іншыя. Папрацаваць у такіх лабараторыях — вялікае задавальненне! А якія грунтоўныя навуковыя даследаванні праводзяць студэнты-фізікі ў гэтых лабараторыях! Вось толькі тэмы некаторых з іх: «Лазернае тэрмаўмцаванне тэхналагічнага інструмента», «Галаграфічная рэгістрацыя смярацечных працэсаў», «Аўтаматызацыя разліку і аналізу радыёэлектронных схем».

Магчыма, многія з вас чулі, як

фізікі жартуюць. Не чулі? Прыходзьце, калі ласка, на Дні фізікі. Вы пераканецеся, што «толькі фізіка — соль, астатняе ўсё — нуль». Гэта словы з той жа жартоўнай песні.

Вось што ўспамінае пра Дні фізікі В. Ляўшук, выпускнік фізічнага факультэта, актыўны ўдзельнік агітбрыгады:

Свята фізікаў ішло па нарастаючай. Прэс-канферэнцыя, напружаны футбольны матч паміж выкладчыкамі і студэнтамі (лік 1:2), далей — вострасюжэтныя «Шпіёнскія жахі», прапанаваныя «фізікамі-сінематаграфістамі»... Калі сілы ўдзельнікаў свята былі на зыходзе, усіх запрасілі на прагляд чарговага перадачы па тэлевізару з экранам па дыяганалі 25 метраў (сцена актавай залы). Усё было ў гэтай тэлеперадачы: дыктары, каментатары, вядучыя, весткі з палёў, канцэрты па заяўках, мастацкія фільмы...

А потым — дыскаўка. Весела скакалі не толькі студэнты, але і лазерныя «зайчыкі»...

Цудоўнае было свята!
Увага!

Калі вы хочаце стаць фізікам, дык жэрба добра ведаць фізіку, матэматыку, беларускую мову і літаратуру, быць пісьменным. Усё гэта спатрэбіцца на ўступных экзаменах і ў час вучобы.

Поспехаў Вам!


НА ЗДЫМКУ: І. Падчыненкаў — інжынер кафедры агульнай і тэарэтычнай фізікі за работай на электронным мікраскопе.

ДА ЎВАГІ

Не так многа часу засталася да той пары, калі выпускнікам школ даведзецца вырашаць вельмі важнае для іх пытанне: куды займацца пасля заканчэння дзесяцігодкі, які шлях выбіраць нарэшце, куды пайсці вучыцца.

Як і кожны год, многія юнакі і дзяўчаты будучы спрабаваць свае сілы на ўступных экзаменах у Гродзенскі дзяржаўны ўніверсітэт імя Янкі Мупалы.

Аб універсітэце, яго дзейнасці ведаюць далёка за межамі рэспублікі. Шмат вядомых у краіне людзей — яго выпускнікі.



ФАКУЛЬТЭТ ПЕДАГОГІКІ І МЕТОДЫКІ ПАЧАТКОВАГА НАВУЧАННЯ

Факультэт педагогікі і методыкі пачатковага навучання створаны ў 1985 годзе. Зараз у яго складзе тры раўнапраўныя аддзяленні, на кожным з іх студэнты атрымліваюць падвоеныя спецыяльнасці: настаўнік пачатковых класаў і настаўнік музыкі, настаўнік пачатковых класаў і настаўнік выяўленчага мастацтва, метадыст па выхавальнай рабоце. Такі падыход да адукацыі настаўніка пачатковай школы стварае спрыяльныя ўмовы як для развіцця асобы студэнта, так і для развіцця сучаснай школы. Зразумела, што не ўсе выпускнікі факультэта будучы працаваць у вялікіх школах, большасць з іх прыйдзеца псехаць у сельскія школы Гродзенскай вобласці, дзе настаўнік павінен быць майстрам на ўсе рукі: і школу аформіць да свята, і вечар адпачынку правесці, і даць з вучыцямі канцэрт мастацкай самадзейнасці, і, галоўнае, быць яркім, самабытным, арыгінальным педагогам. Да ўсяго гэтага і імкнецца падрыхтаваць сваіх навучэнцаў факультэт.

З чаго складаецца дзейнасць студэнтаў факультэта?

Па-першае, — вучэбная работа. На першым і другім курсах студэнты вучаюцца грамадскай агульнаадукацыйнай дысцыпліны і дысцыпліны псіхалага-педагогічнага цыкла, на другім і трэцім — спецыяльныя дысцыпліны і пачынаюць вивучэнне методыкі выкладання розных школьных прадметаў: роднай і рускай моў, матэматыкі, прыродназнаўства, выяўленчага мастацтва, методыкі музыкальнага выхавання, методыкі выхавальнай работы і інш. На чацвёртым і пятым курсах студэнты, прыходзячы спецыялізацыю па дысцыплінах, якія здаюцца ім найбольш важнымі.

У адрозненне ад студэнтаў другіх факультэтаў універсітэта студэнты факультэта педагогікі і методыкі пачатковага навучання

ідуць на педагогічную практыку не на чацвёртым-пятым, а ўжо на першым курсе. Пяціцца «пасіўная» педагогічная практыка на факультэце не ўжываецца. З першага выхада ў школу студэнты актыўна ўключаюцца ў педагогічныя зносіны з дзецьмі і настаўнікамі, пачынаюць выхавальную работу.

Другім аспектам дзейнасці студэнтаў з'яўляецца навуковая работа. На трэцім і чацвёртым курсах усе студэнты пішуць курсавыя работы. Асновай гэтых работ становяцца рэфераты па педагогіцы, псіхалогіі і даследаванні, праведзеныя ў час практыкі. Многія студэнты прымаюць удзел у навуковых канферэнцыях, выступаюць на іх з паведамленнямі і дакладамі. Завяршэннем навуковых даследаванняў становяцца дыпломная работа.

Студэнты факультэта — актыўныя ўдзельнікі розных культурна-асветніцкіх і самадзейных аб'яднанняў. Гэта і харавыя калектывы ўніверсітэта і факультэта, і аркестр народных інструментаў, і судэнцкі тэатр эстрадных мініацюр, і харэаграфічныя калектывы, і студыя выяўленчага мастацтва і многае іншае.

Ці лёгка займацца на факультэце? Не! Цяжка. Цяжка таму, што ўвесь дзень заняты: з раніцы — аудыторныя заняткі, у другой палове дня — індывідуальная работа з выкладчыкамі музыкі або выяўленчага мастацтва. Да гэтага трэба дадаць самастойную работу, падрыхтоўку да наступнага дня, заняткі хора, аркестра, прагляд па малюнку і жывапісу, праца ў дзіцячых садах і цюлах горада і іншае. «Але ўсе цяжкасці адступаюць і здаюцца менш значнымі, калі бачыш перад сабой даверлівыя і прэжныя да ўсяго добрага вочы дзяцей, якія чакаюць цябе, сваю настаўніцу», — так гавораць аб вучобе на факультэце студэнты другога курса.

П. ГАЛУЗА,
дэкан.

Філалагічны факультэт Гродзенскага дзяржаўнага ўніверсітэта з'яўляецца адным з самых вялікіх факультэтаў па колькасці студэнтаў. У цяперашнім годзе на стацыянары вучыцца 739 студэнтаў. Сярод іх беларусы, рускія, украінцы, палякі, туркмены, узбекі, літоўцы. У асноўным гэта моладзь, закончыўшая школы і сярэднія навукальныя ўстановы Гродна і Гродзенскай вобласці.

На факультэце функцыянуюць наступныя аддзяленні: рускае, беларуска-рускае, руска-польскае, беларуска-польскае, беларускае.

Факультэт рыхтуе спецыялістаў для педагогічнай, навукова-даследчай, інфармацыйна-бібліяграфічнай, метадычнай, рэдактарскай, архіўна-музейнай і мастацка-фрытывавай дзейнасці ў галіне мовазнаўства і літаратуразнаўства.

Вучэбна-выхавальную і навуковую работу на факультэце ажыццяўляюць 5 спецыяльных кафедр, на

моў (польская ці беларуская), дыялекталогія. Студэнты знаёмяцца з асновамі гісторычнага і сучаснага мовазнаўства і літаратуразнаўства, з гісторыяй рускай, беларускай і замежнай літаратуры, а таксама літаратуры народаў СССР, паглыблена вивучаюць сучасную рускую, беларускую і замежную

раб ідуць самыя лепшыя студэнты факультэта. У час летняга семестра студэнты-філолагі працуюць у розных кутках нашай краіны: у Мінска і Карэлі, у Беларусі і далёкай Сібіры. Штаб працоўных спраў, створаны пры камітэце камсамола, кіруе падрыхтоўкай суботнікаў. Юныя сябры! Вы зробіце пра-

У філолагаў

якіх працуюць высокакваліфікаваныя выкладчыкі.

Пры філалагічным факультэце працуе школа юнага філолага, якая рыхтуе школьнікаў Гродзенскай вобласці да паступлення ва ўніверсітэт. Сюды прымаюцца школьнікі старэйшых класаў, пазнаваючы на «4» і «5», якія цікавяцца мовай і літаратурай.

Студэнты-філолагі ў адпаведнасці з вучэбнымі планами адпаведна вивучаюць сістэму лінгвістычных, літаратураведных, псіхалага-педагогічных навук. Паглыблена вивучаюцца руская і беларуская, стараславянская, лацінская мовы, адна з сучасных славянскіх

літаратуры. На базе лінгвістычных кафедр праводзяцца рэспубліканскія навуковыя канферэнцыі, выдаюцца тэматычныя зборнікі артыкулаў.

Студэнцкія гады памятнаыя не толькі адной вучобай. Кожны дзень у жыцці студэнта-філолага запоўнены цікавымі справамі. Студэнцкае жыццё немагчыма ўявіць без трэцяга працоўнага семестра. На факультэце кожны год ствараецца некалькі студэнцкіх будаўнічых атрадаў. Прадметам асобага гонару з'яўляецца атрад «Блакітныя дні», які працуе на фірменным цягніку «Неман» («Гродна — Масква»). У гэты ат-

вільны выбар, калі звязанае свой лёс з філалогіяй. Філалогія — гэта свет Пушкіна і Талстога, Лермантава і Дастаўскага, Блока і Горкага, Маякоўскага і Шалахава. Філалогія — гэта цудоўны свет жывога Слова. Адкрыць гэты свет — гэта значыць, адкрыць свет Чалавека. Вялікая роля і місія філолагаў, выкладчыкаў роднай мовы і літаратуры. Таму што мы нясем узор грамадства, культурнай мовы. Таму што мы ўводзім людзей у свет цудоўных пачуццяў, узнёслых думак. Таму што мы абуджаем у душах юных адчуванне прыгажосці жыцця чалавека.

У Цэнтры і яго прафкансультацыйных пунктах Вам дапамогуць выбраць прафесію з улікам Вашых інтарэсаў, схільнасцей і здольнасцей.

Тут Вы можаце з дапамогай прафкансультантаў удакладніць правільнасць ужо зробленага выбару, а таксама атрымаць інфармацыю аб цікавых Вас прафесіях і шляхах іх атрымання.

АДРАС ЦЭНТРА: г. Гродна, вул. 17 Верасня — 35. Прафкансультацыйны пункты размешчаны ў памяшканнях раённых міжшкольных вучэбна-вытворчых камбінатаў.

Час работы: з 9 гадзін да 18 гадзін 15 хвілін.

Выхадныя: субота, нядзеля.

Тэлефоны для давадак: 47-03-55, 44-01-02, 2-63-39.

ВАС ЗАПРАШАЕ

ГРОДЗЕНСКИ

ГАРАДСКИ

ЦЭНТР

ПРАФЕСІЯНАЛЬНАЙ

АРЫЕНТАЦЫІ

МОЛАДЗІ

АБИТУРЕНТАУ

Жыццё не стаіць на месцы. Працуюць новыя кафедры. Адкрыты і новы аддзяленні, нават факультэт. Шмат змен у выхавачай, вучэбнай, навукова-даследчай рабоце прафесараў, выкладчыкаў, супрацоўнікаў са студэнтамі.

Спецыяльная падборка гэтага нумара — для тых, хто плануе паступаць сюды на вучобу.

Крыху пазней у шматтыражнай газеце «Гродзенскі ўніверсітэт» будучы змешчаны Правілы прыёму ва ўніверсітэт на 1990—1991 навучальны год.

РЫХТУЕМ ГІСТОРЫКАУ

Існуе непарыўная сувязь паміж перабудовай і кампетэнтнасцю і прафесіяналізмам. Бо новае мысленне — якасна новы ўзровень інтэлектуальнай дзейнасці чалавека. З гэтых пазіцый і неабходна прасаналізаваць некаторыя аспекты ўдасканалення падрыхтоўкі спецыялістаў на гісторычным факультэце.

Наш факультэт — адзін са старэйшых у ВУНУ. Ён быў створаны ў 1954 годзе. Першапачаткова на факультэце рыхтавалі толькі гісторыкаў, затым — спецыялістаў па гісторыі і філалогіі адначасова. У канцы 60-ых гадоў нашы выпускнікі сталі атрымліваць кваліфікацыю настаўнікаў гісторыі і метадыстаў па выхавачай рабоце. Першы выпуск гісторыкаў з універсітэцкай адукацыяй факультэтам быў здзейснены ў 1983 годзе. За час свайго існавання на факультэце падрыхтавана звыш трох тысяч кваліфікаваных спецыялістаў. Нашы выпускнікі паспяхова працуюць у школах, тэхнікумах, прафучылішчах, архівах, музеях, экскурсійна-рэспублікі, але і за яе межамі. Многія з іх сталі партыйнымі, савецкімі і камсамольскімі работнікамі. Звыш 70 выпускнікоў факультэта сталі вучонымі. Толькі ў нашым універсітэце ў іх ліку — 56 былых выхаванцаў факультэта. Мы маем падставу ганарыцца сваімі выпускнікамі.

У цяперашні час на факультэце праз дзённую і завочную формы навучання праходзяць падрыхтоўку больш як 500 чалавек. Вучэбна-выхавачую і навукова-даследчую работу ажыццяўляе калектыў трох спецыяльных кафедраў — гісторыі СССР, гісторыі БССР, усеагульнай гісторыі і шэраг іншых кафедраў універсітэта. Сярод выкладчыкаў — пяць прафесараў, 27 дацэнтаў. Іх навуковы патэнцыял і вопыт дазваляюць паспяхова весці падрыхтоўку будучых спецыялістаў-гісторыкаў. Калектыў факультэта робіць усё для таго, каб нашы выпускнікі мелі высокі ўзровень прафесійнай падрыхтоўкі, валодалі шырокай эрудыцыяй і культурай, былі перакананымі патрыятамі і інтэрнацыяналістамі, сапраўднымі прадстаўнікамі савецкай інтэлігенцыі.

Для таго, каб наш выпускнік быў

на ўзроўні прад'яўляемых да яго патрабаванняў, ён павінен многа ведаць і многае ўмець. Аб тым, як мы ўдасканальваем падрыхтоўку спецыялістаў-гісторыкаў, павышаем іх прафесійную культуру, зусім нядаўна пісалася ў газеце «Гродзенскі ўніверсітэт». Зараз раскажам аб прадпрымаемых дэканатом мерах па павышэнню прэстыжу факультэта, больш беражлівым і рацыянальным выкарыстанні нашых выпускнікоў у галіне народнай асветы.

Доўгі час мы асабліва хваляваліся наконт кантынгенту будучых студэнтаў, бо конкурс на факультэце быў традыцыйна высокім, ды і выпускнікі нашы ў жыцці адчувалі сябе добра. Аднак у апошнія два гады конкурс значна паменшыўся, а на завочным аддзяленні летам была пэўная пагроза недабору. Не магло не хваляваць і тое, што значная частка нашых выпускнікоў працавала па-за школай. Усіх прычын, якія вызываюць названыя з'явы, не пералічыць, аб гэтым трэба пісаць асобна. Але адна з іх, што называецца, ляжала на паверсе — трэба даць нашым выпускнікам права выкладаць адначасова з гісторыі і іншыя дысцыпліны, што дазваляць з поўнай нагрузкай выкарыстоўваць спецыялістаў. Па ўзгадненню з абласным аддзелам народнай адукацыі выбар быў спынены на замежных мовах, бо дэфіцыт такіх выкладчыкаў на вёсцы вельмі значны. Даны выбар заведвальняе нас з чыста прафесійнага пункту гледжання — узровень ведання будучымі гісторыкамі замежнай мовы на сучасным этапе нашага развіцця і інтэграцыі навукі павінен быць, безумоўна, больш высокім.

Дэканатом факультэта сумесна з кафедрай замежнай мовы ўніверсітэта быў вывучаны вопыт падрыхтоўкі гісторыкаў з правам выкладання адной з замежных моў у Маскоўскім дзяржаўным універсітэце, іншых ВУНУ краіны. Ён быў прызнаны заслугоўваючым увагі і распаўсюджвання на нашым факультэце. Зараз ужо пры актыўнай падтрымцы нашай ініцыятывы рэктаратом ідзе сур'ёзная работа па ўвасабленню задуманага ў жыццё. Пошук працягваецца.

МАТЭМАТЫЧНЫ ФАКУЛЬТЭТ

АДЗІН СА СТАРЭЙШЫХ У ВУНУ

Сёння матэматычны метады пранікаюць ва ўсе сферы навукі і вытворчасці. Пазнанне законамернасцей прыроды, кіраванне вытворчымі працэсамі, канструаванне аўтаматычных паточных ліній, стварэнне касмічных караблёў і вызначэнне траекторый іх палёту і многае іншае немагчыма без выкарыстання матэматычнага апарату, і матэматык павінен ім валодаць, умець прымяніць для рашэння як тэарэтычных, так і прыкладных задач.

Матэматычны факультэт — адзін са старэйшых факультэтаў ВУНУ. На факультэце працуюць два аддзяленні: педагагічнае і вытворчае. Педагагічнае аддзяленне рыхтуе: 1) спецыялістаў-матэматыкаў (кваліфікацыя: Матэматык. Выкладчык), якія прызначаны для работ у навучальных установах, вылічальных цэнтрах, навукова-даследчых і апытна-канструктарскіх установах; 2) настаўнікаў матэматыкі і фізікі. Магчыма, будзе адкрыта кваліфікацыя: настаўнік матэматыкі, інфарматыкі і вылічальнай тэхнікі.

Вытворчае аддзяленне рыхтуе спецыялістаў, якія атрымліваюць кваліфікацыю: інжынер-матэматык-праграміст. Студэнты факультэта атрымліваюць фундаментальную матэматычную падрыхтоўку. Яны вывучаюць матэматычны аналіз, алгебру, аналітычную і дыферэнцыяльную геаметрыю, дыферэнцыяльную ўраўненні, функцыянальны аналіз, тэорыю магчымай і матэматычную статыстыку, дысцыпліны.

Студэнты, якія рыхтуюцца да выкладання матэматыкі і фізікі, атрымліваюць яшчэ і ґрунтоўную падрыхтоўку па дысцыплінах фізічнага профілю. На вытворчым



аддзяленні факультэта студэнты вывучаюць вялікі аб'ём спецыяльных дысцыплін у рэзэрве спецыялізацыі «Матэматычнае забеспячэнне ГАГ, САПР, АСУ».

У распраджэнні студэнтаў матэматыкаў тры камп'ютэрныя класы, электронна-вылічальны цэнтр, бібліятэка з вялікім фондам літаратуры.

Пры ўніверсітэце адкрыта фізіка-матэматычная школа з тэрмінам навучання — 2 гады. Выкладанне матэматыкі і фізікі вядзецца на высокім узроўні выкладчыкамі, прафесарамі, дацэнтамі.

Факультэт падтрымлівае цесныя навуковыя сувязі з вядучымі ВУНУ краіны. Лепшыя студэнты кожны

год накіроўваюцца для праходжання практыкі ў Беларуска дзяржаўны ўніверсітэт.

Вучэбную і навуковую работу вядуць 45 выкладчыкаў, якія ў асноўным маюць вучоную ступень і званні.

Запрашаем на наш факультэт усіх жадаючых, якія любяць матэматыку.

Вядзенне матэматыкі — гарантыя для паступлення на матэматычны факультэт Гродзенскага дзяржаўнага ўніверсітэта імя Я. Купалы.

НА ЗДЫМКУ: студэнты-матэматыкі ў кабінэце даследаванняў апераций і праграмавання.

ФАКУЛЬТЭТ ПРАВАЗНАУСТВА

АТРЫМАЮЦЬ ВЫСОКУЮ КВАЛІФІКАЦЫЮ

Адкрыты факультэт у 1978 годзе. У цяперашні час на дзённым аддзяленні аучыцца 374 студэнты і на завочным — 308. На факультэце працуюць 4 кафедры: тэорыі і гісторыі дзяржавы і права (загадвае кафедрай доктар юрыдычных навук прафесар С. Ф. Сокал); крымінальнага права, працэсу і крыміналістыкі (загадчык — дацэнт Г. А. Зорын); грамадзянскага права і працэсу (загадчык — дацэнт Ю. І. Лутчанка); працоўнага, дзяржаўнага і сельскагаспадарчага права (загадчык — доктар юрыдычных навук прафесар І. В. Гушчын).

На кафедрах працуюць 29 выкладчыкаў, з якіх 3 прафесары, 15 кандыдатаў юрыдычных навук.

Факультэт ажыццяўляе падрыхтоўку спецыялістаў для правахоў-

ных органаў нашай рэспублікі па трох спецыялізацыях: суд, пракуратура, адвакатура; дзяржаўнае права і савецкае будаўніцтва; гаспадарчае права.

Выпускнікі факультэта правазнаўства могуць працаваць суддзямі ў органах пракуратуры, у сістэме МУС СССР, адвакатуры, натарыяце, у юрыдычнай службе народнай гаспадаркі, у выканкомах мясцовых саветаў народных дэпутатаў.

Набор студэнтаў на дзённае аддзяленне — 100—125 чалавек, на завочнае — 50. На завочнае аддзяленне ў першую чаргу залічваюцца асобы, якія працуюць па выбранай спецыяльнасці (у сістэме МУС СССР, у органах пракуратуры СССР, КДБ, Міністэрства юстыцыі СССР і г. д.). Асобы,

якія маюць вышэйшую адукацыю, могуць за плату (500 рублёў у год) атрымліваць другую вышэйшую адукацыю — юрыдычную).

Студэнты факультэта правазнаўства штогод прымаюць удзел у агульнасаюзных і рэспубліканскіх студэнцкіх навуковых алімпіядах, займаючы, як правіла, прызавыя месцы. Штогод студэнты-выпускнікі, якія асабліва вылучыліся ў вучобе і навуковай рабоце, накіроўваюцца ў аспірантуру БДУ, пасля заканчэння якой працуюць у якасці выкладчыкаў на факультэце (выкладчыкі Л. Г. Беразоўская, В. В. Пячэрскі).

У 1989 годзе пры факультэце правазнаўства адкрыта аспірантура. Першай аспіранткай стала наша выпускніца В. Яварчук.

На біяфаку

Цікавыя звесткі пра мікрабіялогію нам паведаміла выкладчыца кафедры Р. А. Скарабагатава:

Лічу, што мікрабіялага як спецыяліста неабходна навучаць як музыканта, як мастака. Гэтая цудоўная навука вучыць самае-самае патэмае, самую таямнічасць жыцця. Выдатны вучоны Левенгук гаворыць аб тым, што гэта не столькі і не толькі навука, а сапраўднае мастацтва. Станаўленне навукі мікрабіялогіі падобна станаўленню музыканта. Неабходна, працуючы з мікраскопам, з прэпаратамі, добра ўмець «ставіць» рукі, корпус, і, вядома, мысленне. Бачыце, усё, як пры ігры на музычным інструменце.

Вядома, мікрабіялагі — людзі вельмі романтичныя. Неадарма выдатныя вучоныя — спецыялісты — музыканты. Напрыклад, Вінаградскі скончыў кансерваторыю, у асобе Пастэра мастацтва згубіла

і мастака, і акцёра. Яго феномен да сёняшніх дзён вывучаюць псіхологі: гэта чалавек, які працаваў адной палавінкай мозгу (у выніку параліча яму выдалілі палову мозгу). Пачаў працаваць над вывучэннем мікраарганізмаў з жадання назіраць за жыццём, працаваў над вырашэннем праблемы забеспячэння прадуктамі харчавання, пазнаўшы ролю мікрабаў. Як бачым, Пастэр — романтик, але свае спробы рабіў на карысць народа. У Парыж да гэтага вучомага прыходзілі лісты з подпісамі на канверце: «Тварцу дзіваў» — і без прозвішча гэтыя лісты знаходзілі свойго адрасата.

У гісторыі кожнай навукі былі драматычныя моманты. Не прамінулі яны і мікрабіялогію. Напрыклад, смяротныя вынікі пры вяртанні інфекцыйных захворванняў.

Правацэк, Рэкець — вучоныя,

якія на сваім арганізме прабавалі цяжыя хваробы. Узбуджальнікі невылечанай праказы не аднойчы прышчэплівалі сабе вучоныя.

Навука мікрабіялогія мае шмат праблем. Выкладчыкі біялагічнага факультэта запрашаюць усіх школьнікаў, зацікаўленых навукай, у Гродзенскі дзяржаўны ўніверсітэт імя Я. Купалы. У цяперашні час ад мікрабіялогіі патрэбна вырашэнне глабальных задач па выратаванні чалавецтва, біясферы зямлі. Дарэмна мікрабіялагаў патрэбна для вырашэння энэргетычнага крызісу, для аховы навакольнага асяроддзя. Такім чынам, гэтая навука перарастае ў біятэхналогію, якая не меней значная, чым машынабудаўніцтва.

НА ЗДЫМКУ: студэнткі-біялагі Т. Ярмак і І. Кадоля працуюць з прэпаратамі.



ЗВІНЯЦЬ «НАДНЁМАНСКІЯ ГАЛАСЫ»



Ты чуеш, сябар мой? Звіняць цішыня над дрымотнымі хвалямі, якія асвечаны нясмелымі проміннямі сонца, што ўзыходзіць. Ты шчаслівы ўжо таму, што ў тваім краі гарача і хвалююча дыхае чарома, навявае салодкую дрымоту і мору, ўспамін аб тым, што не збылося, прымушае забыцца пра ўсё на свеце, адправіцца на пошукі свайго шчасця. Няхай нялёгкім і небяспечным стане гэты шлях, але ты будзь упэўнены, што дзе-небудзь у зачэраваным, дрымучым лесе ўбачыш дзіўнае, непаўторнае ззяненне, якое выпраменьвае жаданая Палараць-кветка. Тады адступіць цемра, якая ахінала цябе дагэтуль, знікнуць у яркім святле крыўда і горыч. Пяшчотная, чароўная мелодыя перапоўніць тваю душу.

Не бяда, калі не знайшоў ты яшчэ колер свайго лёсу, не траці надзеі! Павер у сілу крылаў надзеі і Вечнай Веры, няхай асвечыць яна твой шлях і не пакіне ніколі.

Чуеш, сябар мой? Чыйсьці ціхі, ласкавы голас гучыць над Нёманам, за тым другі, трэці, і вось ужо паласы гэтыя зліваюцца з задумным гоманам хвалі, слаба чутым шэптам прыбярэжных кветак. І няма мяжы гэтай мілагучнай песні чароўнасці. І незвычайна яна любойму да роднай зямлі.

«Наднёманскія галасы» — менавіта такую назву носіць наша літаратурнае аб'яднанне. Кіраўнік — Мікуліч Мікалай Уладзіміравіч. Менавіта дзякуючы гэтаму чалавеку «Наднёманскія галасы» нарэшце атрымалі магчымасць загучаць. Быць кіраўніком аб'яднання — задача нялёгкая. Большасць яго членаў — пачынаючыя творцы. Яны, як правіла, не ўпэўнены ў сваіх здольнасцях. Мікалай Уладзіміравіч стараецца дапамагчы маладому літаратару, тактоўна ўказвае на яго памылкі і недахопы. Вельмі лёгка адбіць у чалавека жаданне пісаць, але куды цяжэй пераканаць пачынаючага літаратара, што праца яго сапраўды патрэбная і можа прынесці эстэтычнае задавальненне чытачу.

Добры кіраўнік перш за ўсё павінен быць добрым псіхалагам, здолець знайсці падыход да кожнага са сваіх выхаванцаў.

Хто такі паэт? Паэт — гэта чалавек, які ўспрымае сусвет абвострана, падчас вельмі незвычайна. Яго іншы раз цяжка зразумець і ўжо зусім немагчыма прадугледзець, жая ж думка непаткае яго ў наступны момант.

Уявіце сабе на хвіліну, што ўсе птушкі на свеце пачалі спяваць адным голасам, няхай нават салаўіным. Як збяднела б прырода. Успамінаю словы Ясеніна:

Канарейка с голоса чужого —
Жалкая, смешная побрякушка,
Миру нужно песенное слово
Пусть по-своейски, даже как

лягушка.

Прадстаўнікі нашага аб'яднання ачуцца на розных факультэтах, курсах. Гэта людзі са сваімі характарамі і светапоглядамі, але ўсіх іх яднае любоў да літаратуры, прага творчасці.

Няхай не ўсё і не адразу атрымаецца, але вынікі ёсць, і дэволі істотныя. Я ганаруся сваім аб'яднаннем і з вялікім задавальненнем успамінаю нашы поспехі і трыумфы.

1990 год абяцае выхад у свет калектыўнага зборніка, якога чакаем з вялікай нецярпліваасцю.

У бліжэйшы час такія газеты, як «Чырвоная змена», «Настаўніцкая газета», «Гродзенская праўда», павінны змясціць падборку вершаў, асобныя члены аб'яднання будуць друкавацца ў часопісах рэспублікі.

У мінулым годзе 5 нзшых падборак былі змешчаны ў газеце «Гродзенскі ўніверсітэт». Некаторыя лічачы, што гэта не такі ўжо і гонар быць надрукаваным у малавядомай газеце. І міжволі ўспамінаецца Цэзар: «Лучше быть первым в деревне, чем вторым в Риме». У нас усё яшчэ ўперадзе. І Масква не адразу будавалася.

А. Пяткевіч чытае падборкі ў часопісе «Малодосць», Ю. Пацюпа і Ю. Карэйва — выхад зборнікаў вершаў. Двойчы «Наднёманскія галасы» гучалі на абласным радыё, выступалі на тэлебачанню, у кніжным магазіне «Раніца» былі падчас сустрэчы з чытачамі.

Члены аб'яднання выступалі таксама ў СШ № 1, СШ № 16, № 20 (разам з загадчыкам кафедры рускай мовы М. І. Канюшэвіч) — на «Днях Філалогіі», у Абухаўскай СШ, перад навучэнцамі вучылішча (разам з Данутай Бічэль-Загнетавай), на конкурсах мастацкай самедзейнасці за факультэт і за ўніверсітэт, практычна перад усімі курсамі філфака. Маём намер у бліжэйшы час выступіць у медыцынскім інстытуце.

Па нашаму запрашэнню аналізавалі творчасць членаў аб'яднання, выказвалі крытычныя заувагі М. А. Янкоўскі, М. А. Губернатару.

Вядома, маладыя літаратары павінны яшчэ многаму навучыцца, таму заўвагі крытыкаў нічога, акрамя карысці, нам не прынеслі.

Адбылася цікавая сустрэча з членамі клуба «Паходня». 12 студзеня, у час правядзення Тыдня філалогіі, прайшоў вечар літаб'яднання ва ўніверсітэце.

Самай значнай і памятнай падзеяй у жыцці «Наднёманскіх галасоў» быў І Рэспубліканскі фестываль маладой літаратуры, які праходзіў у Доме творчасці «Іслач». Тут мы мелі магчымасць сустрэцца з маладымі таленавітымі паэтамі, якія маюць ужо па аднаму, а то і па некалькі зборнікаў.

Фестываль наведалі вядомыя пісьменнікі Н. Гілевіч, А. Рэзанав, У. Некляеў, С. Грахоўскі, таксама беларускі спявак з ЗША Данчык. Адным словам, як адна хвіліна, прайшоў фестываль, і пакінуў сябе добрую памяць і шмат успамінаў.

Ужо зараз можна выказаць упэўненасць, што ветэраны нашага літаратурнага аб'яднання А. Пяткевіч, Ю. Карэйва, Ю. Пацюпа, І. Заўялаў і іншыя скажуць новае слова ў літаратуры. Галоўнае, каб іх пачулі.

У літаб'яднанне прыходзяць новыя людзі, з'яўляюцца новыя імяны, і гэта радуе: В. Калпакова, Т. Раманчук, А. Стрыга, А. Станевіч, Ю. Гуменюк і інш.

У кожным сэрцы жыве маленькая іскрынка, якая ззяе асаблівым святлом. Важна не затушыць яе, даць разгарэцца мацней. Хто ведае, магчыма, ёй суджана нарадзіць тое пошлым, якое зможа асвясціць цёмныя вуглы таямнічага лабірынту, які завецца душой чалавечай.

Не губляйце ў сабе гэту іскрынку, пішыце, спрабуйце сябе і памятайце: дзверы нашага літаратурнага аб'яднання «Наднёманскія галасы» заўсёды для вас адчынены.

Т. АБУХОўСКАЯ,
член літаб'яднання «Наднёманскія галасы», студэнтка 3 курса філфака.

НА ЗДЫМКУ: [у верхнім радзе злева направа] Наталля Лукша, Ганна Шакалей, Едрусь Мазько; [у ніжнім радзе злева направа] Юрась Пацюпа, Наталля Навіцкая, Тацяна Абухоўская, М. П. Мікуліч [кіраўнік, асістэнт кафедры бел. літ-ры], Ігар Заўялаў, Талік Брусевіч, Андрэй Пяткевіч, Юры Карэйва, Юры Гуменюк.

УВАГА: НОВЫ ФАКУЛЬТЭТ

У 1989 г. сям'я студэнцкіх факультэтаў нашага ўніверсітэта павялічылася з адкрыццём факультэта фізічнага выхавання. Гродзенская вобласць была адзінай у Беларусі, якая не мела такога факультэта, што належным чынам уплывала б на забяспечанасць вобласці фізікультурнымі кадрамі з вышэйшай адукацыяй.

У гэтым невучэльным годзе ў нас займаецца 51 чалавек. У адрозненне ад многіх факультэтаў фізічнага выхавання наш рэспу-

добрай фундаментальнай падрыхтоўкі атрымліваюць салідную падрыхтоўку па лячэбнай фізкультуры, масажу, арганізацыі розных форм фізкультурна-аздараўленчай работы, што знойдзе сваё прымяненне пры рабоце ў сучаснай школе, дзе заўважаецца тэндэнцыя да розных захворванняў і павялічэнню ліку школьнікаў, аднесеных па стану здароўя да спецыяльнай медыцынскай групы.

Аздараўленчая фізкультура, як моцны сродак прафілактыкі мно-

ЧАКАЕМ АБИТУРЕНТАУ

блікі і краіны ў цэлым мы перайшлі на 5-гадовае навучанне, што дазволіла нам да асноўнай спецыяльнасці «фізічная культура» дадаць дзве спецыялізацыі: «Біялогія» і «Масавая фізкультурна-аздараўленчая работа».

Мы лічым, што выражаная «Біялагізацыя» фізкультурнай адукацыі створыць прадпосылкі для фарміравання больш адукаванага спецыяліста, глыбей зразумеючага тэму змены, які праходзяць у арганізме чалавека пад уплывам рэгулярнага выкарыстання фізічных практыкаванняў. Спецыяльнасць 03.03.01 (фізічная культура і біялогія) дазволіць нашым выпускнікам выкладаць у школе не толькі фізічную культуру, але і біялогію, што ў значнай меры павысіць іх аўтарытэт, сацыяльную значнасць.

Не менш важнай і цікавай з'яўляецца спецыяльнасць 03.03 (фізічная культура і масавая фізкультурна-аздараўленчая работа). Студэнты гэтага профілю нз базе

гіх захворванняў, усё шырэй выкарыстоўваюцца на прадпрыемствах, ва ўстановах, спартыўных арганізацыях. І тут адзначаецца вострая неабходнасць у кадрах, якія прызваны рыхтаваць наш факультэт.

Да работы на факультэце запрашаюцца вопытныя спецыялісты. Ужо цяпер у нас працуе доктар медыцынскіх навук, праф. А. І. Яроцкі, 3 кандыдаты навук. Два выкладчыкі накіраваны ў аспірантуру. Старэйшы выкладчык П. І. Пачынчук, сярэбраны прызёр Маскоўскай Алімпіяды, закончыў вышэйшую школу трэнераў пры Цэнтральным інстытуце фізічнай культуры і цяпер паступіў у звычайную аспірантуру.

У 1990 годзе наш факультэт будзе прымаць 125 чалавек на студэнтар і 50 чалавек на звычайнае аддзяленне. Вельмі чакаем нашых абітурэнтаў.

Г. ГАЙДАШАУ.

СПОРТ

На старце — першыя

У Оршы быў праведзены першы тур Чэмпіяната Беларусі па гандболу сярод жаночых каманд.

Гродзеншчыну на гэтым спартыўным форуме прадстаўляла каманда «Універсітэт» (старшы трэнер М. Бура).

Нашы дзяўчаты перамаглі адпаведна зборныя Віцебскай вобласці — 32:18, Гомельскай вобласці 27:21 і зборную каманду школьнікаў Беларусі — 34:30 і занялі першае прызавое месца. Яны паспяхова правялі ўсе гульні, прадэманстравалі добрую гульню.

Асабліва вызначыліся Алена Сягоднік (філалагічны факультэт), Наталля Рагозік (гістарычны факультэт), Людміла Палуда (факультэт правазнаўства).

У другім крузе, які будзе праведзены ў студзені ў Бабруйску, наша каманда сустрэнецца са зборнымі Брэскай, Мінскай і Магілёўскай абласцей. Усяго ў чэмпіянаце будзе праведзена чатыры туры.

С. СМАЛЯКОУ,
старшы выкладчык кафедры фізічнага выхавання.

У КІНАТЭАТРАХ ГОРАДА

Гісторыя вядомай жанчыны-перадавіка, яе асабістая і грамадская драма пакладзены ў аснову стужкі «І ўся любоў». (Масфільм). У галоўных ролях — С. Варчук, І. Бякава.

Падзеі фільма «Птушкам крылы не ў цяжар» («Беларусьфільм») заснаваны на жыццёвых фактах. Выхаванцы спецыяльнага дзіцячага Дома, у якім утрымліваліся дзеці «ворагаў народа», бягуць разам са сваёй выхавальніцай ад вайны, спрабуюць дабрацца да сваіх.

У ваенны час адбываецца таксама дзеянне фільма «Аперацыя Вундэрланд». На Поўначы ў няроўную барацьбу з нямецкім крэйсерам уступае ледакол «Аляксандр Сібіракоў».

Па апавесці Б. Мажаева знята кінастужка «3 жыцця Федара Кузькіна», якая паведамляе аб простым рускім селяніне, якому давалося перажыць і 30-я гады, і вайну, які дажыў да няпростых дзён нашага часу...

ПАПРАУКА

У нумары газеты «Гродзенскі ўніверсітэт» за 24 студзеня 1990 года дапушчана памылка ў бібліяграфічных звестках А. М.

Працягваецца дэманстрацыя кінафільма «Інтардзючэнка» па апавесці В. Куніна. Гэты фільм — аб медыцанскай сястры Тані, яе няпростым жыццём.

Прастытутка? У нашай краіне?.. У наш час?.. Зусім нядаўна аб гэтай з'яве не дазволілі б гаварыць у мастацтве. Цяпер жа, калі мы глядзім праўдзе ў вочы, павінны прызнацца, што многія негатыўныя з'явы існуюць не толькі за мяжой, але і ў нашай краіне. Кінафільм Пятра Тадароўскага вельмі зацікавіў глядача. Ёсць у ім абаяльная гераіня, ёсць інтрыга, ёсць драма асабістага шчасця. Ёсць і тыя «белыя плямы» рэчаіснасці, якія мы адкрываем для сябе з дапамогай газет, літаратуры, экрану.

«Адночы ў Амерыцы» — гэта кінастужка пастаўлена ў ЗША. Тут паказаны лёс чатырох падлеткаў з яўрэйскага гетта.

ПА «Кінавідэапракат».

Мілінкевіча (другая паласа, мастэрыял «Кандыдаты ў народныя дэпутаты папрасілі слова»). Належыць чытаць: «Мілінкевіч Аляксандр Уладзіміравіч, 1947 года нараджэння, беларус...».

Фота У. САРОКІНА.



Наш адрас:
230023, г. Гродна,
вул. Ажешка, 22, паноў 404,
тэл. 44-88-70

Газета выходзіць
штотыднёва

Гродзенская абласная
ўзбудынная друкарня
вул. Паліграфістаў, 4.

Тыраж 2000 экз.
АМ 05013. Зак. 684.

Рэдактар
Л. С. ЗАСЕЛЬСКАЯ.